[१] 

जय जय भैरवि असुर भयाउनि, पसुपति-भाबिनी माया 
सहज सुमति वर दिअ हे गोसाजुनि, अनुगति गति तुअ पाया 
चासर-रइनि सवासने सोभित, चरन चन्द-मनि-चूडा । 
कतओक दैत मारि मुहे मेरल, कतन उगिलि करु कूड़ा ॥। 
सामर बदन, नयन अनुरञ्जित, जलद जोग फुल कोका । 
कट-कट विकट ओठ-पुट-पाँड्रि, लिधुर-फेन उठ फोका ॥ 
घन घन घनन घुघुरु करि बाजए, हन हन कर तुअ काता । 
विद्यापति कवि तुअ पद सेवक, पुत्र बिसरु जनु माता ॥ 


तन्त्रमे वर्जित दस महाविद्यामे भैरवी पाँचम थिकीह । एहि गीतमे वर्णित 
हिनक स्वरूप रूद्र भैरवीसँ मिलैत अछिः- 


उद्यद्‌ भानु समप्रभां चन्द्र चूडां त्रिलोचनाम्‌ । 
नानाऽलंकार सुभगां सर्ववैरि - निकृन्तनीम्‌ ॥ 
वमद्‌ रूधिर मुण्डाली कलितां रक्तवाससाम्‌ । 
निःशूलं डमरू खङ्गं तथा खेटकमेव च ॥ , 
मुण्डक चाक्षमालां च शवसिंहासनस्थिताम्‌ ॥ 


कहल जाइछ जे भैरवी विद्यापतिक कुलदेवता थिकीह । ई बात एहि गीतमे 
आयल 'गोसाजुनि' शब्दसँ ध्वनित' होइछ अछि । विद्यापतिक वंशधर लोकनिक 
कुलदेवता अर्थात्‌ गोसाउनि भैरवि छथिन । बिसफीमे जे विश्वेश्वरीक मन्दिर अछि 
से एही भैरवीक थिक । केओ अज्ञात क़वि जे 'विद्यापतिक आयु अवसान'क वर्णन 
कयने छथि ताहिमे कहल गेल अछि जे कवि अपन कुलदेवता विश्वेश्वरीक स्मरण 
क$ महाप्रयाण कयलनि - | 


जय अम्बा.विश्वेश्वरी, किछु ने फुरए कौ करी 
मोर माथे धरि दिअ हाथ । 
चललहुँ सुरसरि, धन-धाम परिहरि 
तोहर अभय वर साथ ॥ 


(देखू परमेश्वर झाक मिथिलातत्व बिमर्श, मैथिली अकादमी संस्करण प्‌. 
114) । 


हे अगदी भैरवी विश्वेश्वरी ४0० जय हो । 
पशुपति शिवक भाबिनी 
भयानक थिकहुँ किन्तु पश iN 


(मोहक रमणी) थिकहु । विरो है 
. तेहन वर (आशीर्वाद) दिअऽ जाहिसँ सहज संदबुखि आँ 


(अनुगति) मात्र हमर अवलम्ब (गति उपाय) अछि 
` शवासन (मुरदाक पीठ) पर रहैत अछि, किन्तु अहाँक ॥ 
(मङटीका) सन शोभैतं रहैत अछि । पुनः तिरोशाधाल) एक । 
आकाश; एकं विकर्षक तँ दोसर आकर्षक । अहाँ दत 
मिलाओल (गीडि गेलहुँ) तँ किछुके उगिलिके कुडुर क5 


रक्तक फेनसँ फोका उठैत अछि अहाँक डाँडमे घुघरू घन 
काता (खड्ग) हन-हन । पुनः विरोधाभास; एक श्वृगार रसक तँ 
व्यंजक । विद्यापति कहैत छथि, हम अहाँक चरणक सेवक 
अहाँ हमरा बिसरू नहि। ..' ``. 


ET 
तिनि 
भीत- भक्त-भयापनोदन-पाटव-प्रबले री 


41 0 


पा 


अष्टभैरवि-सङगशालिनि क” 
स्वकरकृत्तकपालमालिनि कट, 
दनुजशोणितपिशितवर्धित-पारणा-रभसे ॥। 
संसार-बन्ध-निदान-मोचनि 
चन्द्र-भानु-कृशानु-लोचनि 
योगिनीगणनृत्य शोभित नृत्यभूमि-रसे ॥ 
जगति पालन-जनन-मारण- 
रूप-कार्य्य-सहस्र-कारण ड 
हरि-विरञ्चि-महेश-शेखर-चुम्ब्यमान-पदे ॥ 
सकल पापकला-परिच्युति 
सुकविविद्यापति-कृत-स्तुति He 
तोषिते शिवसिंह-भूपति-कामनाफलदे ॥। | 


एहि गीतमे अपरिष्कृत भाषामे दुर्गादेवीक स्तुति कयल गेल अछि । सभ 
वाक्य सम्बोधन करबाक रूपमे अछि जे स्तोत्र साहित्यक विशेषता थिक । व्याख्यामे 
सम्बोधन पदके वाक्य बना देल गेल अछि | . उकळा 

हे दुर्गा भगवती, अहाँ सोनाक पर्वतक शिखर पर बसैत छी । अहाँक-हास | 
तेहन सुन्दर लगैछ जेना चन्द्रकिरणक राशि हो । अहाँक दाँत तेना चमकैत अछि जेता 
चन्द्रमाक टुकड़ा हो । अहाँ रोसायल (क्रोधित) सुररिपु (राक्षस) सभक सेनाको 
परास्त कयनिहारि थिकहुँ । शुम्भ, निशुंभ ओ महिषासुरक संहार कयनिहारि थिकहुँ। 
शत्रुसँ डेरायल भक्त लोकनिक भयको दूर करबामे अहाँक पटुता (कौशल) प्रबल 
(पूर्ण समर्थ) अछि । हे दुर्गा देवी, अहाँ पापसँ उद्धार कयनिहारि छी; दुर्दम (दुर्गम) ` 
शत्रु सभके' थौआ कयनिहारि छी । अहाँ भक्तिभावसँ नतमस्तक भेल देवता होथु कि 
रक्षस दुनूक मंगल कयनिहारि छी । अहाँ आकाशक गर्भ (बहुत भीतर) तक पहुंच | 
छी (आशय अस्पष्ट); युद्ध क्षेत्रमे सिंहपर सवार भऽ लडैत छी । अहाँक आठो + 
क्रमशः परशु (फरसा), पाश (फँसरी), खड्ग, धनुष, शंख आ चक्र अछि । 
गोट भैरवी (योगिनी) अहाँक संग विराजित रहेछ । अहाँ अपना र 
माला पहिरैत छी । अहाँके' राक्षसक रक्त आ मांससँ पारण करब 
नीक लगैछ । अहाँ सांसारिक बन्धन (बेरि-बेरि जनम ॐ 
(मायाको ) दूर कयनिहारि थिकहुँ । चान, अग्नि आ सूर्य अहाँक त॑ 0 
योगिनी सभक नाचसँ रमनगर नृत्य भूमिमे नाचब अहाँके* ह 
गलन आ मृत्यु (सृष्टि, स्थिति आ प्रलय) एहि तीनू कार्यक 


Tx 

करैत रहैत छथि । ॐ 
अहाँक चरण चुम्बन करेत रहैत छथि । अहो 
क्रमशः ब्रह्मा, विष्णु आ महेश सेहो तीनू "कविवर विद्यापतिक तिलं सनत 
सकल पाप राशिके दूर कयनिहारि थकहु सिका 
भऽ राजा शिव सिंहक सकल मनोरथ पुरओनिहारि निहारि 
[३] 
'विदिता हो अविरल केस सोहन्ती । 
को धारिनि जनि रङगापुर नटी ॥। 
कज्जल रूप तुअ काली कहिआए, उज्ज्वल रूप तुअ बानी । 
रविमण्डल परचण्डा कहिंअए, गङ्गा कहिआए पानी ॥। 
ब्रह्मा घर ब्रह्मानी कहिअए, हर घर कहिआए गोरी । 
नाराएन घर कमला कहिअए, के जान उतपति तोरी ॥ 
विद्यापति कविवर एही गांओल जाचक जनके गऽती । 
हासिनि देइ पति गरुड्नराएन देवंसिंह नरपऽती ।। 


विद्यापति आंद्या शंक्तिक सम्बोधित क$ हुनक वर्णन करेत ठथि-पत 
केशराशिसँ शोभायमान है आदि शक्ति रूपा भगवती, अहाँ विदित होउ (हमरा अपन 
स्वरूपक दर्शन दिअऽ । (एका एक.....नटी-अर्थ अस्पष्ट) कज्जल रूप बाली अहाँ 
काली कहबैत छी, उज्ज्वल (श्वेत) 'रूपबाली सरस्वती, सूर्यमंडल सन तेजोमय रूप 
बाली चण्डी आओर जलमय रूपबाली गंगा । अहाँ ब्रह्माक घरण ब्रह्माणी कहवेत टो. 
महादेवक घरमे गौरी आ विष्णुक घरमे लक्ष्मी | अहाँक जन्मक विषयमे केओ र? 
जनैत ps । कविवर विद्यापति एहि गीतक रचयिता थिकाह । हाँसिनी देवीक पति 
राजा देवसिंह गरूड़ नारायण याचकलोकनिक अवलम्ब छथि । 


MN 


विदिता देवी 
एका एक सहस 


| कवि शक्तिक एक रूप भीमाक सतुति केत छथि । राक्षसक संहार करबाक 
तु भवानी गौरी जखन भीम (विकराल) रूप धारण इ 
कहओलनि । भगवती भवानी FURR 1011) 


घूमि-घूमि जकरा तकरासँ पुछैत रहलाह, मुदा एकी 
नहि कहलकनि अर्थात्‌ अहाँ सभक 


2 ~ A, 


[५] 
परतह पुछ मोहि बाढ्लि भवानी । कतिएक भेलि, देखए देह आनी ॥। 
भीखि बेआज बास मोर आब । मनमोहन जोगिआ भल गाब ॥। 
ए माइ [ए माइ] अजगुत लागु । सूतलि गौरि जोगिआ देखि जागु ।। 
जाहि जोगिआ देखि दुरहि पडाइ । ताहि जोगिआ कोर गौरि खेलाइ ।। 
भनइ विद्यापति मन्दाइनि सुनु । ई जोगिआ बर होएत पुनु-पुनु ॥ 
गौरीक माय मनाइनि (मंदाकिनी) सखी-बहिनपासँ कहैत छथि-(शिव 
रूपी) योगी हमरा प्रत्यह (सभ दिन) पुछेत अछि, तोहर बेटी भवानी (गौरी) पध 
भेलि ? आनिके' देखाबह तँ जे कतेक टा भेलि । ओ जोगिया भीख मङबाक लाथे 
नित्य हमरा आङन अबत अछि आ उत्तम-उत्तम गीतसँ मन हरि लेत अछि । आगे माइ, 
बड़ अजगुत बात जे सूतलि गोरी-ओहि जोगियाक अबितहि अचानक जागि उठैत 
अछि । आन धीआ-पूता सभ जाहि जोगिया को देखि डरेँ पड़ा जाइत अछि, गौरी 
ओहि जोगियाक कोरमे खेलाय लगेत अछि । विद्यापति कहैत छथि, हे मनाइनि, सुनू । 
गौरीके बेरि-बेरि (जन्म जन्मान्तर) येह जोगिया वर होयतनि । 


[६] 


अकामिक आज आएल भेखधारी । 
भीर्त्रि-भुगुति लए चललि कुमारी ॥ 
भिखिआ न लेइ बढाबइ रिसी । बदन निहारए 
बिहुँसि-बिहुँसी । क 
ए उमा सखिसङगे निकेहि अछली । मङ्ग 
ओहि जोगिंआ देखि मुरुछि पडली ॥ ‘eT 
दुर कर गुनपन अरे भेखधारी । काँ डिठिअओलए राजकुमारी ॥ ६ 
केओ बोल देखए देहे जनु काहू । केओ बोल ओझा आनए चाहू ॥ 
केओ बोल जोगिंआहि देहे दहु आनी । i 

हुनिकिओ भए बरु जिबओ भवानी ॥ क 
भनइ विद्यापति अभिमत सेवा । चन्दल देवि पति बैजल देवा ॥ | ॥ 


गौरीक प्रति शिवक पूर्वरागक वर्णन । मनाइनि सखीसँ कहेत अछि-आइ 
एकटा भेखधारी (जोगीक भेख बना भीख माड5 बाला) अचानक हमरा दोआरि पर 
आबि गेल । कुमारि गोरी भीख ल5 चललि । जोगिया भीख नहि लेलक खाली | 

अरे, गौरी तँ एखनहि 

E । हमरा तामस भेल । भरे, ु 

बिहुसि-बिहुँसि गौरीक मुँह ssp, जोगियाके' देखितहि बेहोस कोना भ: 
सखी सभक. संग बजकर" (जोगटोन) समेटि ले । हमर "RD ८ 
कहर्ला र प्र © दि श्र 

941. | ha लगओले'। केओ सखी री MER ओझा न 
(जे गौरीक रूप देखत से नरि ला Vee ११७ * दई दिऔक ( ओ प्रगाढ प्रेम | 
बजाउ । एकं गोटे कहलंधिन-गौरी ओहि 7 “ 


पदि गेल अकि) ओकरे भऽ (जहस विवाह है) गौरी बरू (+ 
ओ यति नह होयतेक तै बचा णाती क तौ) | विद्यापति कहैत छथि, यैह उचित 


होयत । एहि गीत रचनाक प्रेरक थिकाहे चन्दल देवीक पति बैजल देव। 
[७] 


कोने बर आनल तपसिआ । गोरि मुगुधि भेलि देखि रंगरसिआ । 
नयन अनल, काजर कहाँ लाओब । 
जय गाँग-गोह, कैसे कए चुँबाओब ॥। 
भुत बरिआती, कतए जेमाओब । पाँच बदन, महुअक कहाँ पाओब |! 
पानि पिनाक मुसर सर [ भाबए] । 
बाघछाल ओढन, किछु न सोहाबए ।। 
भनइ विद्यापति ओ वरदायक । देशु अभय वर ओ जगनायक ॥ 


महादेव विवाह करय अयलाह । मनाइनि हुनका देखि विस्मय आ चिन्ता 
व्यक्त करैत छथि-हाय, के एहन तपसी भिखारि बरके' उठा अनलनि । आश्चर्य जे 
एहनो रङरसिआ (विचित्र लीला कयनिहार) वर के देखि गौरी मुग्ध भऽ गेलि अछि । 
आँखिमे आगि छनि, काजर कतय लंगाएब 9 जटामे गंगा आ गोहि छनि चुमाओन 
कोना करबनि ? भूत-बेताल बरियाती छथिन; हुनका सभक भोजन कतय करयबनि ट, 
मुँह पाँच गोट छनि, तखन महुअक कोन मुँहसँ करताह ? हाथमे धनुष छनि 
अठोडरक मूसरके तकर तीर बुझैत छथि । ओढ्ना (दोपटा) छनि Wy 
किछुओ शोभा नहि दैत छनि । विद्यापति कहैत छथि. ओ बर “a 
पुरओनिहार) थिकाह । ओ जगदीश्वर शिव अभय वर द 401 E 
101. | 
अमा, कि न गमाउति गोरी । 


तनय बापुर भूखे बेआकुल, कि मंजे देब अहार ।। 
वासुकि जिउत पवन पिउत, हर जिउब बिख खाए । 
सेवक सामि दुहु भल मिलल, हमर कजोने उपाए ॥ 
पेट पचकल, गाल चोकटल, पाकल भजुहेरि गोछी । 
ताहि बुढा हाथ ई बिहि देलहुँ, ते मजे पापिनि धोछी ।। 
माए न सोचल, बाप न खोजल, खोजल दैव अपने । 
बिहिक लिखल मेटि न पाबए, झाखिअ मनहिं मने ॥ 
भन चिद्यापति सुन पारबति, एहो तिहुअन देवा । 
जगत-इसर सामि तोहि मिलु, कर जोरि करु सेवा ॥। 


गौरी अपन सासुरक हाल सखीको सुनबैत छथि-हे सखी, तोहर गौरी सासुर 
जा की-की ने गमओलक । सभ सुख-सुविधासँ वंचित भ5 गेलि । सासुरमे हम सभ 
धन सम्पत्तिक खोज-पुछारी कऽ अयलहुँ । सम्पतिमे भेटल केवल छाउरसँ भरल 
झोरी । घरमे ने संबल (अन्न पानि) देखल, ने पीठ (देह) झपबाक वस्त्र | कतहु 
पैंचो-उधार नहि भेटल । बेचारा बेटा कातिक आ गणेश भूखसँ व्याकुल रहैत अछि; 
ओकरा की खोअयबैक ? वासुकी साप जे पोसने छथि से तँ वसात पिबिके जीबि 
सकैत अछि । महादेव अपने आक-धुथुर खा पेट भरि लेताह । सेवक (वासुकी) 
आओर मालिक (शिव) दुनुमे खूब मिलान अछि (दुनू आनन्द); मुदा हमर कोन 
उपाय होयत (हम की खा जीअब ?) पेट पचकल छैक, गाल चोकटल छैक आ 
भौंहक गोँछी (गुच्छ) सेहो धरि पाकल छैक । विधाता एहने बूढ़ बरक हाथ देलनि; 
ते हम पापिनी (दुख भोगनिहारि) धो छि भेलहुँ । भे माय (मनाइनि) सोचलनि, ने 
बाप कोनो आन नीक बर खोजलनि । हमर अपने दैब (कपार) एहन बर खोजि देलक 
(अनकर कोन दोख) । कपारमे जे लिखल छल तकरा के मेटाओत । मनहि मन 
झँखैत रहैत छी । विद्यापति सान्त्वना दैत छथि, हे गौरी, सुनू । ई अहाँक बर 
त्रिभुवनपति (तीनू लोकक मालिक) थिकाह । अहाँक सौभाग्य जे जगदीश्वर पति 
भेटलाह । भक्तिभावसँ हिनक सेवा करैत रहू । 


[९] 


दोला तर नबइते ससि खसि पडु, बाघ छाल गेल छिडिआइ । 
तेहि अमिज-रसे मृगरिपु जिबि उठ, भागे मजे अएलाहु पडाइ ।। 
दोसरि बिधि, पड्चाँ, चढि बैसलाहे जखने दिगम्बर आइ । 
लाजक लेल गौरि नहि आबए, सखि सबे गेलि पडाइ ॥ 
माइ हे, माड्ब मजे नहि जाएबे जहाँ बस उमत जमाइ ॥ 


विद्यापति गीतिका-11 / 13 


प्रोअए खने दूध पिउल फनि, हर लागलि तंसु 0. । 
7 * हँस गोरि ॥ 
ने करताल बजाबए, मधुर हासे 

i सब छान्दल गिमपासे । 


सङकर उगारल आँचर 
नः आओ कि कहब उपहासे ॥ 


_भाने भोगि कुच चढलाह, 2 हा 
हरि मल ईस सीर घार नयन आजरा Fe । 
एक हाथ नयनानल डाढल दोसर गिडल गङ्गा-गाह ॥। 
भनइ विद्यापति सुनह मन्दाइनि ओ वर सहजक भोरा ॥ 
गोरि-सहित हर देशु अभय वर पुरत मनोरथ तोरा ॥। 


पड़िछनि कयनिहारिं महादेवक विवाहक वर्णन सुनबैत a - 
महादेव जखन पालकीसँ उतरय लगलाह कि मूड़ी झुकबितहि चानाम 
पड़लनि । पहिरन बाघ छाल ससरिके छिड्या (पसरि) 2 गेलनि । ओहि छाल प्र 
अमृतक ठोप पड़ल ताहिसँ बाघ जीबि उठल । कोनहुना बाँचिके हम दूर पड्यलहुँ । 
आब दोसर विधिक हाल सुनू । जखन दिगम्बर (नाङट) शिव पटिआपर (कन्यादानक 
आसनपर) बैसलाह तँ लाजक लेल गौरी लग अयबे नहि करथि, आ डरे सखिओ 
लोकनि पडा गेलथिन । हे आइ-माइ, मड्बा पर तँ उमत (पागल) जमाय अछि; 
ओतऽ हम कोना जाउ । जखन जमाय पयर धोअय लगलाह, साप दूध पीबि लेलक 
आ तकर चोरि महादेव पर लगाओल गेल । सभ थोपड़ी पाडि-पाडि उपहास करय 
लागल । गौरीक ठोरपर सेहो मुसकान आबि गेल । सासु जखन. बेदी घुमयबाक हेतु 
महादेवक मुह उगारि (पोछि-पाछि) आँचरसँ हुनक कान्ह छेकल तँ सांप हुनक 
स्तनक पर्वत बूझि ओहिपर चढि गेल । तखन जे ठहाका उठल से की कह । गौरी 
सखी सभक संग जखन बरक माथ धः प्रसन्रमने आँखिमे काजर करय लगलीह तँ 
हाथ तसर आखिक आगिमे झरकि गेलनि आ दोसर हाथमे गंगासँ बहरा गोहि 
od | व Fe हे मनाइनि, आ वर स्वभावतः भोला 
“अभय, वर देथु; अहाँक सभ मनोरथ पूरत । 
[१०] 
elles sd सासुर गेला । बिनु परिचय उपहास पडला ॥ 
पुछिओ ग पुछलक बैसलाह जहाँ । निरधन भद्रः र. कहाँ 

हिमगिरि -मंडप कौतुक- रसी । हेरि लिका ।। 

हेसल सबे ब्रुढु तपसी ।। 
से सुनि गौरि रहलि सिर न 
के कहत मा के तोहर जमाए |; 


विद्यापति नीलिका ४+. ॐ 


Meee 


७५ । । 
साप सरीर ओ काँख बोकाने । प्रकृति औखध जग केदर्ड चिनि ॥। 
भनइ विद्यापति संहज कहू । आडम्बरे आदर हो सबतर्दै, 
गेलाहँ । 


छि दै पहिल र सासुर र 
विद्यापति कहेत छथि-महादेव थिवाहक बाद पहिल बर "> लागल । 


केओ चिन्हलकनि नहि । बगय बानि देखि सभ हनक उपहास 
जतय-ततय बैसि रहलाह । निर्धन लोकक के कतय आदर करैत अर्छि । लोकसंभ 

लोकसभ हिमालयक मंडप पर (हेमन्तक दरबाजा पर) जे विनोदय ५, नौरी 
जुटल रहय से सभ ओहि बूढ़ जोगीके' देखि हँसय लागल । से हँसी-मजाक सु 
माथ झुका लेलनि । चिन्तामे पड़लीह जे मनाइनि के कं कहतनि जे ई अहाक ड 
थिकाह । देहमे साप लुबधल छनि आ काँख तर भाइक झोरा छति । प्रकृतिक औषध केळी 
नहि जनैत अछि (जकर जे प्रकृति थिकैक तकरा केओ बदलि नहि सकैछ) विद्यापति 
कहेत छथि, यथार्थ, सभ ठाम आङम्बरहिसँ आदर भऽ सकैत छैक । 


[११] 


कौतुक एक बड़ भेला । जखन महादेव वेदी गेला ॥ 
जरा हलु आँकुसि लाई । झिकइते सुरसरि गेलि बढिआई ॥ 
बसह हलुअ कुस खाई । लाबा देखि फनि उठल फोफाई ॥। 
लाबा भासल जाई । भूखल बासुकि निछि-बिछि खाई ॥ 
बाघछाल भासल जाई । फनि फुफुकार बसह बिछुआई ॥। 
` विद्यापति ईस चुमाऊ । रूपनराएन होशु चिराऊ ।। 


कवि महादेवक विवाहक वर्णन करेत छथि - 

महादेवक विव्राहमे एकटा आओर कौतुक (रोचक घटना) भेल 
महादेव वेदी पर गेलाह । जटामे अँकुसी लगाओल गेल कि जरा झिका गेल आ ओहिमे 
छेकलि गंगाक बान्ह ट्टि गेलासँ बाढि आबि गेल । बसहा कुश चिबा गेल 
देखितहि साप फुफकार करेत दौडूल । लाबा बाढिक पानिमे भासल जाय र लाबा 
वासुकि नाग ओ बीछि-बीछि खाय लागय । एम्हर बाढ्मि बघछाला भूखल 
ओम्हर सापक फुफुकार सुनि बसहा भड़कि उटय । विद्यापति कहैत छा जाय तँ 


मनाइनि), आब महादेवक चुमाओन करू आ राजा शिवसिंह रूपनारायण सिमा , (हे 
होथु। 


[१२] 


ल, जखन 


da RI १ 
0185 222 


पाहुन आएल भवानी । बाघछाल बइसक दिअ अ 


. बसह चढल बुढ़ आबे । धुथुर गजाए भोजन रे 
५ तिनका फिर पन 3७४५ ४ ॥ | 


Fre AO v= 


आङमे । जटा बसथि सिर सुरसरि गाङ्गे ॥ 
बिलेषित आर 2 लोभे ॥ 
भसम फनिमाल सोभे । डँबरु बजाब हर आ ras 
ie कवि भाने । ओ नहि बुढ़वा जगत-किसान ॥ 
द्या 
$ छथि-हे गौरी, महादेव पाहुन भ5 आयल छथि | 
विद्यापति पार्वतीसँ कहैत छथि SE 
बघछाला बैसक आनि दिऔन । ई बूढा बसहा पर चढ़ आयल छाथ आ 
धथूर आ गाजा भाङक भोजन बड़ प्रिय छनि । भस्म देहमे लगौने रहैत छथि | 
हद थक जटामे गंगा बसैत छथि । हिनका देहमे हाड आ सापक माला खूब शोभा 
कक. ई युवतीक लोभे ( युवतीको आकृष्ट करबाक संकेतमे) डमरू बजबैत 
नहि थिक, ई थिकाह एहि दुनियाक किसान 
छथि । विद्यापति कहैत छथि, ई बुढ़बा 


(जगत्‌ स्रष्टा) । 
[१३] 
पञ्चवद्न हर भसमे धवला । तीनि नयन, एक बरए अनला ॥ 
दुखे बोलए भवानी । जगत भिखारि मिलल हम सामी ॥ 


बिसधर भूखन, दिग परिधाना । बिनु बिते ईसर नाम उगना ॥ 
भनइ विद्यापति सुनह भवानी । हर नहि निधन, जगत सामी ॥ 


गौरी विलाप करैत छथि, हाय हमरा जगत भरि घूमि-घूमि भीख मङनिहार 
स्वामी भेटल । एक के कहय पाँच-पाँच गोट मुँह । सगर देह छाउर लेपने । तीन 
आँखि, तेसरमे आगि धधकैत । गहनामे साप, पहिरन दिशा (देह पर वस्त्र नहि) । 
धन-सम्पत्ति शून्य, तैओ कहबै छथि ईश्वर (जगत भरिक मालिक ) आ नाम थिकनि 
उग्रनाथ (तमसाह) । विद्यापति कहैत छथि, हे गौरा, सुनह ! तोहर पति महादेव निर्धन 
नहि, समस्त संसारक स्वामी थिकाह । 


[१४] 


बान्धए, विकट जरा । तथिहु चाँदेरि फोटा । 
केत जुग सहस बएस बहि गेला । 
उमद महादेव समत न भेला 
मौलि मिलाए छार । सहजे न तेजए पार ॒ 
नाम [भल] वामदेओ । हठे ज हरए केओ 
कवि विद्यापति गाउ । जिअओ सिबसिंह राउ 
कवि महादेवक बगय बानिक वर्णन | 


र करैत छथि - 
जटा समेटिक बात छथि । ताहि जरा पर क Meaney 


विरापनि ज ++. 


युग बीति गेलनि । एतेक बयस भेलहु पर ओ उमते (पागले) रहलाह । समत (स्वस्थ 
चित्त) नहि भेलाह (बतहपनी नहि हटलनि) । माथ पर छाउर लेपने छथि । अपन 
स्वभाव तेजि (बदलि) नहि सकैत छथि । ठीके हिनक नाम वामदेव (विपरीत कारी) 
पड़ल छनि । केओ हिनका (उबानि चालिसँ) रोकि नहि सकैत अछि । कवि 
विद्यापति हिनक गुण गबैत छथि ।.राजा शिवसिंह जीवथु । 


[१५] 


विकट जटाचय, किछु न लोकभय हे, उर फनिपति, दिग वास । 
कजोने पथ भेटताह हे, आगे माइ जाइत उमत हमार ।। 
त्रिपुर दहन करु छाले छाल भरु हे, बसह चढल बर बूंद । 
तीनि नयन हर, एक अनल बर हे, सिर .सुरसरिं जलधार ।। 
भनइ विद्यापति गौरि विकलमति हे, ओहि उमताक उदेस ॥ 


गौरी रूसिके' पड़ायल महादेवक खोज करैत छथि-माथमे विकट जटा 
छनि । ककरो डर-भय नहि छनि । गरामे साप लटकल छनि आ देह नाँगट । (एहन 
बगय बानि बला) हमर बौराह स्वामी, हे माइ, कोन बाटे जाइत भेटताह ? त्रिपुरके 
डाहि ओकर छाउर भरि देह लेपने हमर ओ बूढ़ बर बसहापर सबार छथि । तीनटा 
आँखि छनि । एकमे आगि बरैत रहैत छनि आ माथ पर गंगाक धार छनि । विद्यापति 
कहैत छथि - ओहि उमत बताहक उदेस (खोज) मे गौरी व्याकुल छथि । 


[१६]. 


मोर बउरा देखल केहु कतहु. जात । बसह चढ्ल; बिस भाङ्ग खात ॥ 
आँखि निडर, मुह चुअइ लार । पथके चलत बउरा बिसम्भार ॥ 
बाट जाइते केहु हलब ठेलि । अब ओहि बउरा बिनु मजे अकेलि ॥ 
हाथ डँवरु कर लौआ साँख । जोग-जुगुति गिम भरल [लाख] ॥ 
अरगज चढाए आठहु आङ्ग । सिर सुरसरि जटा बोर गाङ्ग ॥ 
भनइ विद्यापति सम्भुदेव । अवसर अवस सुधि हमर लेब ॥ 


गौरी रूसिके' पडायल महादेवक खोज करैत छथि-हे बाट-बटोही केओ 
हमर बतहा (बौरायल स्वामी शिव) के कतहु जाइत देखलह अछि ? खो बसहा 
चढ्ल अछि; विष आ भाङ खाइत अछि । आँखि गुडारल रहैत छैक । मुहसँ लेर हा 
रहैत छैक । हमर ओ बतहा विश्वम्भर बाट धऽ चलि पड्ल । चुबैत 

बाट चलैत केओ ठेलि ने दैक । आब हम ओहि बतहाक बिना बे 
गेलि छी । ओकरा हाथमे लौका (सजमनि)क कमंडलु आ शंख छैक । गरामे Ns 


= ~ mm अनेक ) 


अंगमे अरगज चढ़ओने अछि । माथ पर गंगा 
१४) ५ ~ आठौं अंगमें अरंगज चढ ९ | 
नत लन शत मी छैक । विद्यापति कहैत छथि, हे महादेव अवसर 
छाथन : i क 
(संकट) अयला पर हमर सुधि ल॑ब । 

[१७] 

मानए बोध । आज खमहु गौरि मोर अनुरोध । 
अछए भण्डार । पहिलहि देब गिम-फनिमनि-हार ॥ 
बिख सानि । चढ्अक बसहा देबहु पलानि ॥ 
सेव । चन्दल देविं पति बैजल देव ॥ 


रुसलि भवानी न मान 
जत किछु मङ्गलह, अछ 
भुखलों भाङग देबजो बि 
नइ विद्यापति पुनु-पुनु 
महादेव रूसलि गौरीके, बौंसैत छथि-गौरी रूसलि छथि । महादेव बौंसैत 
छथिन, मदा ओ प्रसन्न नहि होइत छथिन । कहैत छथिन, हे गौरी, हम नेहोरा करैत छी, 
आइ हमर अपराध क्षमा करू । अहाँ जे किछु माङब से सभटा हमरा भंडारमे अछि । 
जै गहना चाही तँ सापक मणिहार देब । भूख लागल हो तँ विषमे सानिके भाङ देब ! 
जँ सबारी चाही बसहा पलानिके (साज लगायके) देब । विद्यापति बेरि-बेरि नेहोरा 
करैत छथि । आश्रय दाता थिकथिन चन्दल देवीक पति बैजल देव । 


[१८] 


सिव हे, सेबए अएलाहु सुख लागी । बिसम नयन अनन्ने बर आगी । 
बसह पराएल आगे । पैसि पताल रहल गए नागे ॥ 
ससि उडि चलल अकासे । गौरि चललि गिरिराजक पासे । 
उचित बोलए नहि जाई । उमत बुझाओब कजोने उपाई । 
भनइ ` विद्यापति दासे । गौरी सङ्कर पुराबथु' आसे । 


हे महादेव, सेवा करय अयलहुँ एहि आशासँ 
देव, सं जे सुख होयत किन्तु स्थिति 
विचित्र भऽ गेल । अहाँक तेसर आँखिमे लगातार आगि धधकैत रहल । से देखि बसहा 
आगा-आगा पड़ायल । साप डरे पताल पैसि गेल । चन्द्रमा उडिकोँ अकास चढ़ि गेल । 
गौरी अपन पिताक लग नैहर चलि गेलीह । उचित कथा बाजब कोना । बताह के 


बुझयबाक कोनो उपाय नहि । विद्यापति कहैत छश्चि ए 
महादेव पुराबथु । थ, एहि" दासक आशा-मनोरथ 


[BT 


` पञ्चानन पुरमथन भयङ्कर, सङ्कर नाम 


एम कजोने 
तीनि नयन, बर एक हुतासन, न जान ने धरिआ । 


कओने कुल अवत्तरिआ । 
विद्यापति गीतिका-गा / 4० ः 

माए न बाप, साप सङ्गे खेलए, मेलए भसम दिगन्त भरी । 
मनमथ मारि नारि आलिङ्गए, उमत बुझाओब कजोन परी ।। 
पाबनि गाँग मथा जदि थोबहि गोबहि काजि जटा बिघनी ' 
संसय तोडि जे गोरि बुझाबए इथि अनुचित अनुचित अपनी ॥' 
भनइ विद्यापति सुनह मन्दाइनि केओ ने बुझाओत जगत ie 
राजा सिवसिह रूपनराएन सकल जाचक-जंन-कलपतरू ! । 


मनाइनि महादेवको दूसैत छथि-जानिका पाँच टा मुँह, जे ्रिपुरके डाहि-जारि 
देल एहन भयानक लोकक नाम शङ्कर ( कल्याणकारी) के रखलक ? आँखि तीन गोट 
ताहमे तेसरमे आगि धधकैत । जानि नहि कोन कुलमे जन्म भेलनि । ने माइक ठेका, 
ने बापक । खेलाइत छथि सांप सभक संग । सगर देहमे छाउर लेपने छथि । एम्हर 
कामदेवके (यौन वासनाके ). मारलनि आ तैयो ओम्हर नारीके (आधा देहमे) 
सटओने छथि (अर्धनारीश्वर छथि) । एहि बतहाके” केओ कोना बुझाओत ? ज 
(पतित) पावनी गंगाको माथपर रखने छथि तँ घनगर जटामे हुनका नुकओने किएक 
छथि ? गौरी एहि सभ संशय मे पड़लि अछि । एहि संशयक के समाधान करत जे 
की उचित, की अनुचित । विद्यापति कहैत छथि, हे मानइनि, सुनह, जे शिव जगतक 
गुरु थिकाह तनिका आन के उपदेश देत । राजा शिवसिंह रूपनारायण सकल याचक 
सभक हेतु कल्पवृक्षक समान थिकाह । [ 


[२०] 


कतहु श्मश्रुधर, कतहु, पयोधर, भल चर मिलल सुंसोभे । 
अधँग धइलि नारि, न गुनलि निअ गारि, गरुअ गौरि-गुंन लोभे ॥ 
आलो शिब शम्भू, तुमी शिव शम्भू, तुमी जो बधलो पचबाने ।। 
गाँग लागि गिरजाक मनौलहे कके देवि बोलह मन्दा । 
चरन नामित फनि, मनिमय भूखन भरख खिआएल चन्दा ॥ 
भनइ विद्यापति सुनह त्रिलोचन पय-पङ्कज मोरि सेवा । 
चन्दल देइ पतिं बैदनाथ गति नीलकण्ड हर देवा ।। 


कवि अर्धनारीश्वर रूपधारी शिवक वर्णन करैत छथि-कतहु (देहक 
भागमे शमश्रुवर (उत्तम मोछ) तँ कतहु पयोधर (स्तन) । वर ओ ना आधा 
सुन्दर अछि । आधा अंगमे नारीको धारण कयल; एहिमे अपन क मिलन 
(नारीको समान प्रतिष्ठा देल) किएक तँ गौरीक गुण-गरिमापर लोभा गेलाह मानल 
हे शम्भु, अहाँ कामदेव के मारल (तैयो नारीक आदर कयल) Fs शिर 


चढाओल । ताहिसँ ईर्ष्यावश गौरी रूसलीह तँ हुनकहु बौँसि लेलह, wept हे 
गौरी , तो एकरा ( गंगाको माथ चढ़ा राखब के, नारीक सम्मान sh 
किएक बुझैत छल । पयर पर साप लोटैत छनि । 2 भूष sms र नागक 
गहना) क रगड़ासँ चानक आधा भाग खिया गेल अछि । विद्यापति कहैत छथि, हे 
शिव, सुनू, अहाँक चंरण कमलमे हमर प्रणाम । विद्यापति कहैत छथि, चन्दल देवीक 


पति बैजल देवके नीलकण्ठ महादेव शरण देथु । 
[२१] 


कतन झोरी सिन्दूरे भरलि, भसमे भरु बोकान । 
बसह, केहरि, मजूर, मूसा चारुहु पड पलान ॥ 
डिमिक डिमिक डमरु बाजए, इसरे खेलए फागु । 
भसमे सिन्दूरे दुअओ खेड़ा एकहि दिवसे लागु ॥ 
सँझाजे सिन्दूरे भरु सरुसति लाछिहि भरलि गोरी । 
इसरे भसमे भरु नराएन पीत बसन बोरी ॥ 


एके तजो लागट, अओके उमत, इसर धुथुर खाए । 
अओके उमति खेडि खेलांबए किछ न बोलहि जाए ॥ 


गरुडुवाहन देव नराएन बसह चढ महेस । 
कवि विद्यापति कौतुक गाओल सङ्गहि फिरथि देस । 


फागुनक पूर्णिमा दिन रंगक खेल होइत अछि जे सिन्दूर क्रीडा (अबीरक 
खेल) कहबैत अछि । तकरा परात पड़ीब दिन भस्मक्रोड़ा ( धुरखेल ) होइत अछि । 
विद्यापति एहि दुनू क्रीडाक वर्णन करैत छथि-अनेक झोरीमे सिन्दूर भरल अछि । 
अनेक बोरामे छाउर भरल अछि । बसहा (शिवक वाहन), सिंह (दुर्गाक वाहन), 
मयूर (कार्तिक वाहन) आओर मूस (गणेशक वाहन) एहि चारूपर पलान (जिन) 
चढ़ाओल गेल । शिवक डमरू डिमिडम बजैछ । शिव फागु खेलाइत छथि । 
भस्मक्रीड़ा आ सिन्दूर क्रीडा दुनू दिनक खेल एकहि दिन भऽ रहले अछि । सन्ध्या 
देवी सरस्वतीको सन्दूरसँ तोपि देलनि आ गौरी लक्ष्मीक" । महादेव विष्णुको भस्मसँ 
तोपि देलनि तँ हुनक पीअर बसन भस्मसँ बोरा गेल । महादेव एक तँ नाङट आ ताहि 
पर धथूर खा मातल छथि । ताहूपर मातलि गौरी खेल खेलबैत छनि । तखन कहल 
की जाय । विष्णु गरूड पर चढ्ल छथि आ शिव बसहा पर । विद्यापति एहि कौतुकक 
वर्णन कयलनि । विष्णु ओ शिव दुनू अपन-अपन पत्नीक संग टहल लगा रहल छथि । 


[२२] 


बेरि-बेरि अरे सिव मजे तोहि बोलजो, 
किरिसि करिअ मन लाए । 
बिनु सरमे रहिआ, भिखिआ पए, माँगिअ, गुन गौरव दुर जाए 
निरधन जन बोलि सबे उपहासए, नहि आदर अनुकम्पा ' 
तोहे" सिव पओलह आक धुथुर फुल, हरि पाओल फुल चम्पा 1 
खटङ काटि हर, हरबा बँधाबह, तिसुल तोडिअ करु पर । 
बसहा धुरन्धर लए हर जोतिअ, पाटिल सुरसरि धारे ।। 
भनइ विद्यापति सुनह महेसर, ई जानि कएल तुअ सेवा ! 
एतए जे बरु होअ से बरु होअओ, ओतए, सरन मोहि देवा ।। 


पार्वती महादेवके उपदेश दैत छथि-हे शिव, हम अहाँके बारंबार कहैत 
रहलहुँ अछि जे मन लगा खेती करू । परिश्रम सँ देह छिपैत, भीख माङि-माङि पेट 
पोसैत रहब तँ सभ गुण-गौरव चौपटे भऽ जायत । निरधन कहि-कहिं सभ उपहास 
करैत छथि । कतहु आदर आ अनुकम्पा नहि पबैत छी । एही चालिक कारणे अहों 
(समुद्रमंथन भेलापर) आक-धुथूर (विष) पओलहुँ आ विष्णु पारिजात वृक्ष पओलनि । 
सटङ (एक हथियार) काटिके हर बनबाउ, आ त्रिशूल तोडके फार बनबाउ । 
बसहाके* हरमे जोतू आ जटाक गंगा-जलसँ खेत पटाउ । विद्यापति कहैत छथि, हे 
महादेव, सुनू । अहाँक आराधना एहि आशासँ कयल जे एतय जे होअय से होअओ, 
ओतय (मृत्युक बाद, परलोकमे) शरण देब । 


[२३] 


मङगल बिलहिअ सिन्दुर पिठारे । 
[तोहे/ सोम्पलह साजी भरि छारे] ॥ 
चलह चलह हर पलटि दिगम्बर । 
हमर गोसाजुनि. जोग न तोहे वर ॥ 
` तोरहु चाहि गुरु गौरवे गोरी । कि करब तप जयमाली तोरी । 
नयने निहारब सँभरम लागी । हिमगिरि धीअ सहब कैसे आगी । 
भाल बरइ नयनानल - रासी । झरकत मउल डाढ्लि पटवासी । 
बड़े सुखे सासु चुमाओल मथा । ओहो बुड्त सुरसरि के सथा 
करब सखीजने केलि अलापे । बिलग होइति फुफुआएत सापे 
विद्यापति भन बूझ जुगुती । मेलि कराउबि हम सिव सकती 


न ~ 2. 2 


क्षक बीच हास उपहासक प्रचलित प्रथाक 
उपहास करैत छथि-मंगलक अवसर पर 
केवल भरि साजी छाउर 


_विवाहमे वर-पक्ष आ कन्याप 
अनुसार कन्या पक्षक एक ललना शिवक 0225 
सिन्दूर-पिठार बिलहल जाइत अछि । अओ शिवजी, अहा ते sg कित 
सँठलहुँ । जाउ, हे दिगम्बर कुमारे अपन घर घुरि जाउ । अहां हम RR कि 
वर नहि छी । हमर गौरीक परतर अहाँ नहि क5 सकैत छी । गौरी अहाँस अधिक 
गुण आ गौरवबाली अछि । ओ अहाँक तप आ जपमाला ल5 को करत ? ऑखि 
कनेक सम्हारिके* ताकब । गौरी हिमालयक बेटी थिक, सदा शीतल रहनिहारि । ओ 
अहाँक आँखिक धाह नहि सहि सकत । अहाँक कपार पर आगि बरैत अछि, मौर/घुनेस 
झरकि जायत आ रेशमी धोती-दोपटा जरि जायत । सासु मनाइनि बड़ मनोरथसँ अहाँक 
चुमाओन करतीह तँ ओहो कदाचित्‌ गंगाक धारमे भसिया जयतीह । सखी सभ जखन 
रसालाप करय जयतोह तँ सापक फुफकारसँ डेरा कात भऽ जइतीह । विद्यापति कहैत 
छथि, हमरा युक्ति बूझल अछि, हम शिव आ शक्तिक बीच मेल करा देबनि । 


[२४] 


सिव सङ्कर हे, भलि अनुगति फल भेला । 
एतए सङ्गति एति, परतर कोन गति, मनोरथ मनहि रहेला । 
तोहे हब परसन, पाओब अमोल धन, जनम बहल एहि आसे । 
जमक सङ्ट पुनु उपेखि हलह जनु, सेबलहुँ बड़े परेआसे । 
स्रवन नयन गेल, तनु अवसन भेल, जदि तोहे, हम परसऽने । 
कि करब तति खने हय-गय मनि धने, झखइते बेआकुल मऽने । 
इन्द्‌, चान्द, गन, हरिं, कमलासन सबे परिहरि हमे देवा । 
भगतबछल प्रभु बान महेसर, ई जानि कइलि तुअ सेवा । . 
विद्यापति भन, पुरह हमर मन, छाडुओ जमक तरासे । 
हरह हमर दुख, त्रथिहु तोहर सुख, सब होअ तुअ परेआसे ॥ 


कवि शिवस प्रार्थना करैत अछि - हे शिवशंकर, तोहर सेवा (आराधना) 
करबाक फल जीवनमे नीक फल पाओल । एतय (एहि जीबनमे) तँ नीक संगति 
रहल । किन्तु पछाति (अगिला जन्मे) कोन गति होयत, ताही पर मन लागल अछि । 
तो प्रसन्न होयैबह, तँ अमूल्य धन (नीक) दशा होयत एही आशापर जीवन बीतल | 
मुइलापर यमराजक समक्ष जे संकट उपस्थित होयत तकरा बिसरह नहि । ओह बेरमे 
हमर सहायता करबह । बड़ तत्परतापूर्वक तोहर सेवा कयल । आब आँखिक जोति ` 
गेल, देह शिथिल भेल । यदि तो प्रसन्न होयबह तँ हाथी-घोड़ा हीरामोती ल$ की 
करब (सभ व्यर्थ) । एहि धन सम्पत्तिक पाछाँ तँ मन अनेरे व्याकूल रहत । इन्द्र, चन्द्र 


विद्यापति गीतिका-11 / 22 


गणेश, विष्णु इत्यादि संभ देवताको छोडिको हम केवल तोहर सेवा करैत का 
किएक तँ जनैत छलहुं जे वाणेश्वर महादेव भक्त वत्सल छथि । विद्यापति कहैत 040. 
तो हमर मनोरथ पुराबह जे हम यमराजक भयसं मुक्त होइ । हमर दुखदर्द हरह, एहीमे + 
तोरहु सुख भेटतहु (किएक तँ तो भक्तक सुखसँ सुखी होइत छह) । तोहर क 
सभ किछु भऽ सकैत अछि । 
[२५] 
जटाजूट दह दिस हलु नमड़ाए । बसह चढ्ल उपगत मेल जाए । 
दुरजो मन्दाइनि हलिअ पुछाए । के बरिआती, के छथि जमाए । 
कण्ठे आएल छनि बासुकि राए । सेहे बरिआती, इसरे जमाए । 
ऐसन ठाकुर हर, सम्पत्ति थोरि । भार आएल छनि भसमक झोरि । 
विधि न करण हर, खेल पासा-सारि । 
सापक सङ्गे सिव रचलि धमारि । 
खिर न खाथि हर, धुकथि गजाए । 
एहन उमत कजोने जोहल जमाए । 
भइन विद्यापति एह रस भान । 
ओ नहि उमता जगत-किसान । 
कवि शिवक विवाहक वर्णन करैत छथि-दसो दिस जटा नमड्ओने बसहा 
चढ़ि विवाह करय जूमि गेलाह । मनाइनि दूरहिसँ देखि पूछि बैसलीह, के जमाय 
(बर) थिकाह आ' के बरिआती ? उत्तर भेटलनि, ईश्वर (महादेव) थिकाह आ हुनक 
कंठमे लेपटा आयल वासुकिनाग थिकाह बरिआती । वर तँ एहन ठाकुर (श्रेष्ठ), मुदा 
भारमे आयल छनि केवल छाउर भरल झोरा । अरे बर तँ विधि नहि कए पास्त्र-सारि 
(जूआ) खेलाय लगैत छथि आ सापक संग हुड्दंग करय लगैत छथि । जानि नहि 
एहन बाउर-बताह जमाय के जोहि अनलनि । विद्यापति कहैत छथि, ओ शिव उमता 
(बतहा) नहि, जगत-स्रष्टा परमेश्वर थिकाह । 


[२६] 


जखने सङ्करे गौरि करे धरि आनलि मण्डप माझ । 
सरद सम्पुन ससधर जनि उगल समय | साँझ । 
चौदह भुवन सिव सोहाजोन गौरी राजकुमारि ।. 

हेरि-हरखित भेलि मन्दाइनि आएल जानि जभारि ॥ 
हेमन्त सरिर पुलके पूरल, सफल [कामना] मोरि । 
हरि विरञ्चि दुहु जन बैसल हरके देहन्हि गोरि ॥ 
नारद तुम्बुरु मङगल गाबथि आओर कतन नारि । 
कौतुके कोबर कौसले कामिनि सबे सब देअ गारि ॥ 
भन विद्यापति गौरि-परिनय कौतुक कहि न जाए । 
साप फुफकारे नारि पड़ाइलि बसन ठामे नड़ाए ॥ 
कवि शिव पार्वतीक विवाहक वर्णन करैत छथि - जखन महादेव गौरीके' 
हाथ धऽ मड्बापर अनलनि तखन मानू साँझहि पूर्णचन्द्र उदित भेल (गौरीक मुह चान 
जकाँ चमकि उठल) । शिव चौदहो भुवनमे सभसँ बढि सुन्दर छथि आ गौरी तँ ओहने 
सुन्दरि राजकुमारी छथि । वर-कन्या दुनूके देखि मनाइनि के हर्ष भेलनि, जेना इन्द्र 
शचीसँ विवाह करय आयल होथि । कन्याक पिता हेमन्तक सगर शरीर हर्षे रोमांचित 
भऽ उठल । ब्रह्मा आ विष्णु दुनू बैसल छथिन । दुनूक समक्ष हेमन्त महादेवके कन्या 
सो'पि देलनि । ऋषि नारद आ तुम्बुरू मंगलपाठ कयलनि आओर नारी लोकनि मंगल 
गीत गाओल । कोबरमे कौतुक चलल । कामिनी लोकनि कौशलसँ (व्यंग्य वचनसँ) 
एक दोसरा के गारि देलनि । विद्यापति कहैत छथि, शिव-पार्वतीक विवाहमे जे 
कौतुक (आमोद-प्रमोद) भेल तकर वर्णन नहि हो । (सभसँँ पैघ कौतुक तखन भेल 
जखन) सापक फुफुकारक डरे महिला लोकनि तेना घबराके पड्यलीह जे साड़ी 
ठामहि ससरि खसलनि । 


[२७] 


उमसजो रुसल महेसे । गौरि विकल मन करथि उदेसे । 
पुछिअ पथुक जन तोही । एक पथ देखल केहु बूढ़ बरोही । 
आङ्ग विभूति अनूपे । कतेक कहब हुनि जोगिक सरूपे । 
विद्यापति भन ताही । हर लए गौरी भेलि बताही । 


कवि महादेवक रूसबाक वर्णन करैत छथि - (महादेव रूसिके* कतहु 
चलि देलनि) गौरीक मन विकल भऽ गेलनि । ओ शिवको खोजय लगलीह-' महादेव 
हमरासँ रूसि कतहु पड़ा गेलाह । हे भैया बाटबटोही सभ, तोरा पुछैत छिअहु, की 
केओ एहि बाटे जाइत एकटा बूढ़ बरोही को देखलह ? ओ देहमे अद्भुत भस्म लेपने 


अछि । ओहि जोगियाक वर्णन कतेक कहबहु । विद्यापति कहैत छश् महि 
लेल गौरी बताहि (बाउरि) भऽ गेलि छथि । छथि, ओहि महा 

[२८] 


ए मा कहहु, मजो पूछजो तोही । 
आहि तपोवने तापसि भेटल, ( फूल) तोडि देल मोही । 
ओजुर भरि कुसुम तोडल जे जत अछल ताहाँ । 
तीनि नयने मोहि निहारए बैसि रहलिहुँ जाहाँ 
गरा गरल, नयन अनल, सिर सोभइन्ह ससी 
डिमिक-डिमिक डमरु बजाबए, एहे आएल तपसी 
सिर सुरसरि भसम कपाल, हाथ कमण्डलु गोटा 
आएल बसह चढि दिगम्बर कएले विभूति फोटा । 
भन विद्यापति सामिक निन्दा न कर गोरी माता । 
तोहर सामि जगत-ईसर भुगुति-मुकुति-दाता । 


॥ 
॥ 
| 
| 


कवि मायक संग गौरीक आलाप द्वारा शिव-पार्वतीक पूर्वरागक वर्णन करैत 
छथि-गौरी माय मनाइनि सँ कहैत छथि, माय, हम अहाँके पुछैत छी (ओ के छल) । 
ओ हमरा ओहि तपोवनमे भेटल । फूल तोडके (आबेससँ) हमरा देलक । (ओकर 
सहायतासँ) ओतय जतेक जे फूल-छल, भरि-भरि आंजुर तोडल | तखन हम कात 
जा बैसलहुँ तँ ओ तीन आँखिएँ हमरा निहारय लागल । ओकरा कंठमे विष छलैक, 
आँखिमे आगि आ माथपर चान । तपसी डिमडिम डमरू बजबैत एही दिस आयल । 
चानि पर गंगा आ कपार मे भस्म लेपल छलैक । हाथमे एकटा कमंडलु छलैक । 
नङटे देहे, विभूतिक ठोप कयने बसहा पर चढि आयल छल । (के छल ओ ?) 
विद्यापति कहेत छथि, हे माता गौरी, अहाँ पतिक निन्दा नहि करू । अहाँक पति एहि 
जन्ममे भोग आ परजन्ममे मोक्ष दुनू देनिहार जगदीश्वर थिकाह । 


[२९] 
उमता न तेजए आपनि बानि । सासुर बसि कत करए उबानि 
गङ्गाजले सीञ्चलि रङगभूमि । पिछरि खसलि गौरा घूमि-घूमि । 
अवलम्बल गोरि तोरिंत जाए, । करकङकन-फनि उठल फॉफाए । 
सबे सबतहु बोल (बउरा) जमाए | बसह चढ्ल हर रूसल जाए । 
` जमाइक परिहन बाघछाल । चरम घाघर बाज सिर मुण्डमाल । 
भनइ विद्यापति सिवक विलास । गौरि सहित हर पूरशु आस । 
कवि सासुरमे महादेवक अटपट चालिक वर्णन करैत छथि- मातल (भाङखाय 


महादेव अपन बानि (अटपट चालि) कतहु, नहि छोडैत छथि । सासुरमे रहैत बहुतो 


विद्यापति गीतिका-]1] / 25 


अटपट काज करैत छथि । रंगभूमि (विवाह-मंडप) के गंगा जल दलि आ र 
गौरी घुरूमि-घुरूमिके पिछडि खसलीह । महादेव ही ति द्‌ऽ जा गोरीक ल 
कि महादेवक हाथमे कंगना बनल साप फुफुआ उठल | सभ स Or कल आई, 
जमाय तँ बौराह छथि । से सुनि महादेव बसहा पर चढि रुसिक विदा भऽ गेलाह । 
पहिरन छल बाघक छाल । पयरमे रहनि घुंघुरू आ गरामे मुंडमाल । विद्यापति शिवक 


लीलाक वर्णन कयलनि । गौरी सहित महादेव मनोरथ पुराबथु । 
[३०] 


बुढ्हु बएस हर बेसन न छडले, की फल बसह धबाइ । 
भाग भेल सिव, चोट न लगले, के जान की होइत आइ । 
बसह पड़ाएल, के जान कतए गेल, हाड्‌-माल की भेल । 
फुटि गेल डमरू, भसम छिडिआएल, अपदे सम्पति दुर गेल ! 
हमर हटल सिव तोहे नहि मानह अपना हठ बेबहारे । 
सगरो जगत सबहुकाँ सूनिअ घरनिक बोल नहि रारे । 
भनइ विद्यापति सुनह महेसर इ जानि अएलाहु तुअ पासे । 
तोहरा लग सिव विधिन बिनासब आनत कोन तरासे । 


गोरी महादेव के 'कान्ता सम्मित’ उपदेश दैत छथि-हे महादेव, अहाँ बूट 
भऽ गेलहुँ तैओ व्यसन (कुचालि) नहि छूटल । कोन काज छल बसहाके* एना 
दौड्यबाक । भाग्य नीक छल जे चोट नहि लागल । जानि नहि आइ की भऽ जाइत । 
वसहा पड़ा गेल । के जानय, कतय गेल । हाडक माला जे गरामे छल से की भेल? 
डमरू फूटि गेल । झोरा मे भरल छाउर छिड्या गेल । आनेरे सम्पत्ति (डमरू आदि) 
बेरबाद भेल । हे महादेव, अहाँ हमर कहल नहि मानैत.छी, अपने जिदपर अडल रहेत 
छी 1 सगर संसारमे सभक मुहे" सुनैत छी जे पत्नीक कहल टारल नहि जाइछ (मुदा 
अहाँ ?) । विद्यापति कहैत छथि, हे महादेव, सुनू । अहाँक शरणमे ई जानिके अयलहुँ 
जे अहाँ लग हमर सभ विघ्न दूर होयत; तखन अनकासँ कोन डर । ८ 


[३१] 


पींसल भाङग रहल एहि गती | 

कि लए मनाएब उमता जती । 

आन दिन निकहि छलाह मोर पती । 

आज बनाए देल कजोने उदमती ॥ 
आनक नीक अपन हो छती । ठाने एक ठेसता पड्त बिपती ।। 
भनइ विद्यापति सुन हे सती । इ थिकाह बाउर त्रिभुवनपती ll 

गोरी महादेवक रूसलापर चिन्ता करैत छथि-पीसल भाङ पडले रहि गेल । 
महादेव रसिके पड़ा गेलाह । एहि उमता जोगीको कोना मनायब । आन दिन तँ हमर 
स्वामी छलाह । आइ हुनका के उदमप्ती (विमन) बना देलक से जाति नहि । औं 
आनक तीक (भल) करबामे सतत तैयार रहैत छथि आ अपन हानि करैत रहैत छथि । 
कतहु ठेस लगतनि तँ हम विपत्तिमे पडब । विद्यापति कहैत छथि, हे सती गौरी, सुनू । 
ई अहाँक ई बाउर-बकलेल तीनू जगतक ईश्वर थिकाह । 


[३२] 


आजु नाथ एक बरत, महासुख लाबह हे । 
तोहौँ सिव धरु नट बेस कि डमरु बजाबह हे । 
तोहौँ गौरा कहै छह नाचए, हमे कोना नाचब हे । 
चारि सोच मोहि होए कजोन बिधि बाँचब हे । 
अमिअ चुबिअ भुइँ खसत बघम्बरे छाएत हे । 
होएत बघम्बर बाघ बसह धए खाएत हे । 
सिर सजो ससरत साप दहो दिस जाएत हे । 
कातिक पोसल मजूर सेहओ धए खाएब हे । 
जटासजो छिलकत गाङ्ग भूमि भरि छाएत हे । 
रुण्डमाल टुटि खासत, मसानी जागत हे । 
तोहे* गौरा जएबह पड़ाए, नाच के देखत हे । 
भनइ विद्यापति गाओल गाबि सुनाओल हे । 
राखल गौरि केर मान कि वारू बचाओल हे । 


गौरीक संग नटराज शिवक संवाद-गौरी कहैत छथिन, हे नटराज शिव, आइ 
हम व्रत कयने छी । अहाँ से काज करू जाहिसँ हमरा परम सुख हो । अर्थात्‌, अहाँ 
जटराजक रूप धरू आ डमरू बजबैत नाचू । महादेव उत्तर दैत छथिन, हे गोरी, अहाँ 
जे नाचय कहैत छी, से हम कोना नाचब । हमरा तँ चारि गोट विध्न सूझैत अछि । 
ताहिसँ बाँचब कोना | हम ताचब तँ मुहसँ अमृत वृष्टि होअय लागत, से बघम्बर पर 
पड़त, ताहिसँ बघम्बर जीवित भ5 बाघ भऽ जायत आ से बसहाके खा जायत । दोसर 
नाचब तँ माथ पर सँ साप सभ संरि-ससरि दहोदिस चलि पड्त आ कातिक जे मयूर 
पोसने छि से ओहि साप सभके खा जायत । मुंडमाल (कपाल माला) दूटिक* 
गरासँ खसि पड़त, आ ( अमृत स्पर्शसँ) ओ सभ भूतप्रेत रूपमे जागि उठत आ इ 
गौरी, अहाँ तकरा डरे पड़ा 'जायब; तखन नाच के देखत ? विद्यापति कहैत छि 
महादेव चारू विघ्नकरो दूर क$ गौरीक माने बचाय लेलनि । श, 

[३३] 
किदहु 
कतए गेलाहे । कतए गेलाह र द 80258 । 
उगना रे मोर कत रुसि बैसलाह । जोहि-हेरि आनि दल लाह । 
भाङ्ग नहि न कहत उदेस । ताहि देबजो कर-कङून सन्देस । 
जे मोर उगनाक क । गौरि मन हरखित भेटल कलेस । 


महेस 
वातिः bs । नहि हितकर मोर तिहुअन राज । 
द्याप 


कवि गौरीक मुहे, महादेवक रुसबाक आ बौंसल जयबाक र कैत 
छथि-हमर उगना (उप्रनाथ शिव) जानि नहि कतय लाह आ गा क बि " बढुआ 
मे भाङ नहि पाबि रसिके कतहु चल गेलाह । जहाँ कतहु ता 6 [ङ आनि 
देलियनि कि प्रसन्न भ5 हँसि उठलाह । मुदा फेर कोनो बात पर रुसि कतहु चल 
गेलाह । जे हमरा उगनाक उदेस (पता) आर ठेकान कहत तकरा हाथक कंगना इनाम 
देबैक । महादेव नन्दन वनमे भेटि गेलथिन कि गौरीक दुख दूर भ5 गेलनि आ मन 
हर्षित भ5 गेलनि । विद्यापति कहैत छथि, हरखित मने गौरी बजलीह, हमरा केवल 
उगना चाही; हुनका बिना तीनू संसारक राज्यो हमरा नहि सोहायत । 


[३४] 


घर-घर भरमि जनम नित, तनिकाँ केहन विवाह 
से आब करब गौरिवर, ई हो कतए निरबाह 
कतए भवन, कतए आँगन, बाप कतए, कतए माए 
कतहु ठहोर नहि ठेहर, के कर एहन जमाए 
कञोन कएल एहो असोजन केओ न हिनक परिवार 
जे कएल हिनक निबन्धन थिक थिक से पैँजिआर 
कूल-परिवार एकओ नहि, परिजन भूत-बेताल 
देखि-देखि झुर होअए तन, के सहए हृदयक साल 
विद्यापति . कह सुन्दरि, धैरज मन अवगाह 
जे अछि जाहि लिखल बिहि तनिकाँ सेह पए नाह 


मनाइनि वरके' देखि अपन वेदना व्यक्त -जे घर- नित्य 
अपन पेट पोसैत छथि तनिका विवाह की ( Ea र 
वर होयताह । से कोना होयत । के कहय हुनक आङन घर; कतय 
माय-बाप छथिन । कतहु ठओर-ठेकान नहि । एहन जमाय के करत । अस्वजनफा 
(वर-कन्याक बीच वर्जनीक रक्त सम्बन्ध नहि एहि बातक प्रमाणपत्र) के लिखलक ? 

ग, 110 जाको री 


हिनक परिवारमे केओ नहि छनि । जे पँजिआर हिनक निबन्धन (हथधरी) करओलक 
तकरा धिक्कार । कुल-परिवारक कतहु पता नहि । बन्धुवर्गमे केवल भूत-वेताल 
छति। हिनका देखि-देखिके" देह जरैत अछि । एहन हार्दिक बेदना के सहय । 
विद्यापति कहैत छथि, हे मानइनि; मनमे धैर्य धरू । जकरा कपार मे विधाता कजे 
बर लिखने छथिन तकरा सैह वर होयतैक । 


[३५] 


हम नहि आजु रहब एहि आँगन जजो बुढ होएत जमाए, 
| एक तँ बैरी भेल बीधि-बिधाता, दोसर धिआकेर बाप 
तेसर बैरी भेल नारद बाभन जे बुढ़ आनल जमाए 
पहिलुक बाजन डामरु तोडब, दोसरे तोड्ब रुण्डमाल 
बड्द हाकि बरिआत बैलाएब, धिआ लए जाएब पड़ाए 
घोती, लोटा, पतरा, पोथी सेहो सभी लेबन्हि छिनाए 
जजो किछु बजता नारद बाभन दाढ़ी धए धिसिआएब 
भनहि विद्यापति सुनु हे मनाइनि दिद करु अपन गेआन 
सुभ सुभ कए सिरि गौरि बिआहिअ गौरी-हर एक समान 


बूढ़ बरके देखि कन्याक माय मानइनि कोप प्रकट करैत छथि-जँ ई बूढ्बा 
हमर जमाय होयत तँ हम एहि आङनमे नहि रहब । एक तँ विधाता शत्रु भेलाह, दोसर 
शत्रु भेलाह कन्याक बाप हेमन्त । तेसर शत्रु भेल नारद बाभन जे ई बूढ़ जमाय उठा 
अनलनि । सभसँ पहिने डमरू बाजाको फोड्ब; तकरा बाद रुंडमाल तोड्ब । बड्दके* 
हाँकि बरिआती के बैलायब आ बेरी गौरीके ल5 पड़ा जायब । नारद बाभन जे 
पुरहित भ5 आयल छथि तनिक धोती, लोटा आ पोथी-पतरा सभटा छिनबा लेबनि । 
ताहिपर जँ किछु बजताह तँ दाढ़ी पकडिके धिसिअयबनि । विद्यापति कहैत छथि, 
हे मनाइनि कनेक सुनू । अपन ज्ञान दृढ़ करू (एना बताहि नहि होउ) । शुभ-शुभ 
कऽ गौरीक विवाह महादेवसँ कराउ । गौरी आ महादेव दुनूक समान छथि ( महादेवे 

| गौरीक अनुरूप वर, छथि) । 


[३६] 


जखन देखल हर हो गुन-निधि । पुरल मनोरथ सब विधि । 
बसह चढ़ल हर हो बुढ़ जति । कान कुण्डल, गर गजमोति । 
बैसल महादेव हर हो चौका चढि । जट छिड्आओल मौलि भरि। 
विधिकरी हर हो विधि करु | विधि न कर हर हठ धरु । 

घुमि खसु । ससरि खसल फनि गौरि हँसु । 


विधि करइते हर हा दा 


किछु नहि सखि हे हिनि कहु । पुरुष लिखल £ 
मनाइनि अपन सखीसँ कहैत छथि-हे सखी, हम जखनहि सर्वगुण सम्पन्न 
महादेवको देखलहुँ तखनहि हमर मनोरथ पूर भऽ गेल । वृद्ध योगी महादेव बसहापर 
सबार भ5 अयलाह । कानमे कुंडल छनि आ गरामे गंजमुक्ताक हार । महादव चोका 
चढि बैसलाह । जटा सगर माथ छिडिआयल छलनि । विधिकरी विधि कयलथिन 
तँ ओ विधि नहि करबाक हट करय लगलाह । वेदी घुमबाक काल ओ खमि 
पड्लाह । साप ससरिके खसि पड़ल आ गौरी हँसय लगलीह । (गौरी बाजि 
उठलीह) हे सखी, महादेव के किछु नहि कहिऔन । इरह हमर पति थिकाह जे 
कपारमे पहिनहि लिखल छलाह । 
[३७] 

कखन हरब दुख मोर, हे भोलानाथ । 

दुहि जनम भेल, दुखटि जिवन गेल, सपनहु नहि सुख मोर । 

एहि भव सागर थाह कतहु नहि, भैरव धरु करुआर | 

भन विद्यापति मोर भोलानाथ गति करब अन्त मोहि पार । 


कवि शिवस प्रार्थना करेत छथि-हे भोलानाथ, हमर दुख अहाँ कखन दूर 
करव 2 दुखहिमे जन्म भेल । दुखहिमे जीवन बीतल । सपनहुमे दुखक अन्त नहि 
भल । एहि संसार रूपी समुद्रमे कतहु थाह नहि पबैत छी । हे भैरव शिव एहि समुद्रसँ 
हमरा पार करक लेल अहाँ करुआरि धरू । विद्यापति कहैत छथि हे भोला अहीँ 
हमर अवलम्ब छी । अन्तमे अहीं हमरा एहि भवसागरसँ पार क्न | | 


[३८] 


अद्भुत रूप, कहल नहि जाई । 
| बसन बिहून, ओढुन बधछाला । 
एहि जोगिआमे रतलि भन्दा । देखि सरूप मेटल दुख-दन्दा । 
भवानी । मन आनल वर कोन गुन जानी । 
कुल नहि सिल नहि तात- गु 
बएस हिनक थिक लछ जुग गिर र 
सुगु ए मन्दाइनि, | 


बानी 
एहो जोगिया थिका तिभन 


| 


{ हि 


मनाइनि कहैत छथि-- आगे माइ, आइ हम एकटा योगीको देखलहु । आकर 
जे अद्भुत रूप दखल से कहल नहि जाय । पाँच मुह; तीन गोट बड़का-बड़का 
आँखि । वस्त्रक छूति नहि । बघछाला ओढ़ना । माथ पर गंगाक धार । ललाटपर चान । 


न देखतहिँ 2 
र एहन रूप देखतहिं सभ दुख-दर्द बिसरि । हमर बेटी उमा एहि योगीमे अनुरक्त भ5 
गेलि । जानि नहि कोन गुण जानिके" एकरा पसिन्द कयलक । ने कुलक ठेकान, ने 
र माय-बापक । बएस चारि लाख युग । विद्यापति कहैत छथि, हे मनाइनि, हमर बात 
सुनू ई साधारण योगी नहि थिकाह । ई थिकाह तीनू भूवनक दाता (जीवन दाता) । 
; [३९] 

| 


सिव हो, उतरब पार कओन विधि । 
लोढ्ब कुसुम, तोड्ब बेलपात । पुजब सदासिव गौरिक साथ । 
बसहा चढेल सिव फिरए मसान । भङिया जरठ बेदन नहि जान । 
जप तप नहि, नहि कएलहुँ दान । बिति गेल तिनपन करइत आन । 
भनइ चिद्यापति सुनह महेस । निरधन जानि मोर हरह कलेस । 


कवि महादेवक प्रार्थना करैत छथि-हे महादेव, हम एहि भव सागरसँ उद्धार 
कोना पायब ? फूल लोढ़ब, बेलपात तोड़ब । गौरी-सहित महादेवक पूजा करब । 
महादेव बसहा पर चढ़ल श्मशाने घुमैत छथ । ओ भङपीबा बेदरदी आनक व्यथा 
नहि जनेत छथि जे जप कयल, ने तप, ने दान | आन काज (भोगविलास) मे निनपन 
(बाल्य, यौवन आ वार्धक्य) बीति गेल । विद्यापति कहैत छथि, हे महादेव, हमर 
प्रार्थना सुनू । निर्धन बूझि हमर कष्ट हरू । 


[४०] 


बड़ सुखसार पाओल तुअ तीरे । छाड्इते निकट नयन बह नीरे । 
कर जोडि बिनमजो विमल तरङ्गे । पुन दरसन होअ पुनिमति गङ्गे । 
| एक अपराध छे'ओब मोर जानी । परसल माए पाए तुअ पानी । 
कि करब जब तप जोग धेआने । जनम सुफल भेल एकहि सनाने । 
| भनइ विद्यापति समन्दजो तोही । अन्त काल जनु बिसरह मोही । 


जीवनक अन्तिम क्षणमे विद्यापति गंगाक स्तुति करैत छथि-हे गंगा, तोहर 
तटपर अपूर्व सुख पाओल । तोहरा लगसँ हटैत (प्राणत्याग करैत) आँखिसँ नोर बहय 
लागल अछि । हे निर्मल तरंग बाली, हम कर जोडि तोरा प्रणाम करैत छिअहु । हे 
पुण्यमयी गंगा, फेर दरसन दिहह । हम जानि-बूझिके' एकटा अपराध कयलहुँ: हे 
माता, तोहर पानिमे पायर लगाओल । जप, तप, योग ध्यान जतेक जे कयलहुँ से सभ 

व्यर्थ । एक बेर तोहर जलमे डूब दितहिं जन्म सफल भऽ गेल । विद्यापति कहैत छथि, 
संसारसँ बिदा होयबाक काल तोरासँ प्रार्थना करेत छी जे अन्त कालमे हमरा बिसरह 


नहि । 
[४१] 


ब्रह्म-कमण्डलु-वास-सुवासिनी सागर-नागर-गृह-बाले । 
पातक-महिष-विदारण-कारण घत करवाल वीचिमाले । 
जय गङगे, जय गङगे शारणागत- भय-भङगे । 
सुर-मुनि-मनुज-रचित पूजोचित कुसुम विचित्रित तीरे । 
त्रिनयन-मौलि-जराचय-चुम्बित भूति-भुसित सित नीरे । 
हरिपद-कमल-गलित मधुसोद्र पुण्य पुनित सुर लोके । 
प्रविलसदमरपुरी पद दान विधान विनाशित शोके । 
सहजदयालुतया पातकि जन नरक निवारण निपुणे । 
रुद्रसिंह नरपति वरदायक विद्यापति कवि भणितगुणे । 


विद्यापति (शिथिल संस्कृत भाषामे) गंगाक स्तुति करैत छथि-हे गंगे, 
अहाँक मूलवास ब्रह्माक कमण्डलु मे अछि । ओतयसँ अहाँ राजा सगरक सन्तान 
लोकनिक घर अयलहुँ । अहाँ पापरूपी महिषासुरके" मारबाक लेल हाथमे तरंगावली 
रूपी तरूआरि लेल । हे गंगे, अहाँक जय हो अहाँ शरणमे आयल लोकसभक भय 
(यमयातनाक डर) दूर करैत छी । अहाँक तट ओहि फूल सभसँ सुशोभित अछि जे 
देव; मुनि आ मानव अहाँक पूजामे चढ़ओलनि अछि । अहाँ त्रिलोचन शिवक माथपरक 
जटा जूट चुम्बित (जटामे अवस्थित): छी । अहाँक जल शिवक विभूतिसँ श्वेतवर्ण 
अछि । अहाँ विष्णुक चरण-कमलसं प्रवाहित मधुक तुल्य अपन जलसँ स्वर्गलोकके 
पुनीत कयने छी । अहाँ रमणी अमरपुरीमे स्थान दए (स्वर्ग- प्राप्ति कराय ) लोकक 
शोक (चिन्ता)के' दूर करैत छी । अहाँ स्वभावत: दयालु होयबाक कारणे” पापिओ 
सभके नरक सँ बचयबामे दक्ष छी । विद्यापति अहाँक गुण गबैत छथि । अहाँ रूद्रसिंह 
के वर दिऔन । हुनक मनोरथ पुरबिऔन । 


[४२] 


ससन-परस खसु अम्बर रे देखल धनि-देह । 


नव जलधर तर चमकए रे जनि 
आज देखलि धनि जाइते रे मोहि es a 
कनक-लता जनि सक्रचर रे सहि निरअवलम्ब ॥ 

ता पुगु अपरुब देखल रे कुचजुग अरविन्द । 
बिगसित नहि किछु कारन रे सोझाँ सुख-चन्द ।। 
विद्यापति कवि गाओल रे रस बुझ रसमन्त । 
देवसिंह नृपनागर रे हाँसिनि देवि-कान्त ।। 


कृष्ण राधाक रूपलावण्य देखि उठल मनक भाव व्यक्त करैत छथि-पवनक 
सर्शसँ (हबाक झो कमे) राधाक आँचर खसि पडलनि, ताहिसँ हुनक देह देखल तँ 
लागले जेना नब मेघ (श्याम वर्ण साडी) केर तरमे विद्युतक रेखा (देह) चमकैत हो । 
आह सुन्दरी राधाके जाइत देखल तँ भान भेल जेना सोनाक लता धरतीपर बिनु कोनो 
सहाराक विचरण करैत हो । फेर ओहि सोनाक लतामे स्तनरूपी दूटा कमल देखल, 
जे बिनु कोनो कारणहि (सूर्यक अनुपस्थिति मे) सामने मुखरूपी चान रहितहुँ (राति 
होइतहुमे) फुलायल छल । (ज्ञातव्य जे कमल दिनमे फुलाइछ, रातिमे सँकुचैछ) । 
विद्यापति कवि ई गीत गाओल । एकर रस बुझनिहार थिकाह हाँसिनिदेवीक प्रियतम 
रसज्ञ नृपवर देवसिंह | 


[४३] 

. कामिनि करए सनाने । हे रइत हृदय हनए पँचबाने । 
चिकुर गलए जलधारा । मुख-ससि-डरे जनि रोअए अन्धारा । 
तितल बसन तनु लागू । मुनिहुक मानस मनमथ जागू । 
कुच - जुग चारु चकेबा । निज कुल मिलत आनि कोने देबा । 
ते” सङ्काजे भुजपासे । बान्धि एल उडि जाएत अकासे । 
सुकवि विद्यापति गाबे । गुनमति धनि पुनमत जन पाबे । 

कवि सद्य:स्नाता नायिकाक वर्णन करैत छथि-कामिनी स्नान करैत छथि । 
देखितहिँ कामदेव हृदय पर प्रहार करय लगैत छथि । केशराशिसँ जलधारा गलैत 
(बहैत) अछि, जैना मुखचन्द्रक डरे अन्धकार (राहु) कनैत. हो । भीजल वस्त्र देहसँ 
सटल छनि | से देखि ऋषिओ-मुनिक मनमे कामदेव (कामवासना) जागि उठैत 
छथि । दुनू स्तन मानू मनोहर चकबा-चकबीक थिक । जँ ई दुनू एतय सँ उडि 
जकबासभक अपन झुंडमे मिलि जायत तँ फेर आनि के देत-एही आशंकासँ दुनू 


स्तनके* अपन बाहुपाशमे बान्हि रखने छथि जे फेर अकासमे उडि ने जाय । विद्यापति 
छथि, पुण्यवाने पुरुष गुनमन्ति नारि पाबि सकैत छथि । 

[४४] 


दुहु लोचन जेहि पथे, गेलि वर नारि । 
i तेजए , कृपनक पाछु भिखारि ॥। 
पाडत सुन्दर रे भजुह सुरेखलि र 
पङ्कज-मधु पिबि मधुकर रे उड्ए पसारलि प म 
आजे देखलि धुनि जाइते रे रूप रहल मन लागि । 
तेहि खन सजो गुन-गौरव रे धैरज सबे गेल भागि ॥ 
रूप लागि मन धओल रे कुच-कञ्चन-गिरि-सन्धि । 
ते अपराधे मनोभव रे ततहि धएल जनि बान्धि ॥ 
विद्यापति कवि गाबिह रे रस बुझ रसिक सुजान । 
राजा रूपनाएन रे लखिमादेवि-रमान ॥। 


कवि नायिकोक रूपपर आकृष्ट मनक दशाक वर्णन करैत छथि-जाहि बारै 
सुन्दरी गेलि दुनू आँखि ताही दिस दौडत अछि । जेना आशासँ लोभायल भिखारि 
कृपण लोकक पाछू नहि छोडैत अछि । ओकर सहज सुन्दर मुखमे भौंहक रेखां 
सुशोभित आँखि लगैछ जेना भ्रमर कमलक रस पीबि के* उड्बा लेल याँखि पसारने 
हो । आइ सुन्दरीके जाइत देखल तँ ओकर रूप पर मन लगले रहि गेल । तखनसं 
अपन गुण, गौरव आ धैर्य सभ भागि (बिला). गेल । मन ओकर रूपक पाछाँ लागल 
स्तनरूपी स्वर्णपर्वतक खोहमे पैसि गेल । ताहि अपराधे" कामदेव प्रहरी मानू हमर 
मनको ओतहि बान्हि रखलनि । विद्यापति कहैत छथि, एकर रस बुझनिहार थिकाह 
लखिमा देवीक पत विज्ञ रसिक राजा ( शिवसिंह) रूपनारायण । 


[४५] ` 


लि, अधर बिम्ब अध जाई ।. 
भञुह भमर नासापुट सुन्दर से देखि कीर लजाई lI 

भनइ विद्यापति से वर नागरि आन न पाबए कोई । 

कसदलन नाराएन सुन्दर तसु रङ््‌गिनी पए होई ॥ 

कवि राधाक रूपवर्णन करैत छथि-अहा 
अछि । जतेक देखल ततेक कहल नहि जा सकैत 
वस्तु एक ठाम जुटल अछि-हरिन, चान, कमल, हाथी , सोन आ कोकिल । अनुमानसँ 
बूझल जे ई थिक क्रमशः राधाक नयन, मुख, देहक सौरभ ४ गति, बेहक वर्ण आ परम 
मधुर वचन । खोपा फूजि छातीपर पसरल अछि आ ताहिमे मोतिक हार ओझरायल 
अछि । से लगैछ जेना सुमेरू (स्तन) पर बिनु चन्द्रमाक (अन्हरिआ रातिमे) तारासभ 
(मोती) उगल हो । गालपर सुन्दर कुंडल डोलेछ । अधर (निचला ठोर) तिलकोरक 
फड्हुसँ अधिक सुन्दर अछि । सूगा तिलकोरक फड्पर लोभाइत तँ अछि किन्तु भौंह 
रुप भर देखि डराइत अछि आ नाकक सुन्दरता देखि लजाइत अछि । विद्यापति 
कहैत छथि, एहन श्रेष्ठ नारी आन केओ नहि पाबि सकैत अछि । ई तँ कंस दलन 
नारायणहिक गृहिणी थिकीह । 


, राधाक नव यौवन कतेक सुन्दर 
अछि । एतय छओ गोट अनुपम 


[४६] 


लोचन चपल वदन सानन्द । नील नलिनि-दले पूजल चन्द । 
पीन पयोधर रुचि उजरी । सिरिफल फलल कनक (बलरी) । 
_ गुनमति (धनि) गजराज-गती । देखलि मजे जाइत वर जुवती । 
गरुअ नितम्ब उपर कुच-भार । भाँगिबा चाहए थेधिबा के पार । 
तनु रोमावलि देखि मन भेल । धनुगुन मनमथे थेघन देल । 
सम्भ्रम सकल सखीजन बारि । प्रेम बुझओलक पलटि निहारि । 
आओर चतुरपन कहहि न जाए । नयने नयन मेलि रहलि नुकाए । 
तहिखन सजो चन्दन भाब । 
(अबुझ) नयन पुनु तठमहि धाब । 


कृष्ण राधाक रूपक वर्णन करैत छथि-ओकर प्रसन्न मुखमे चंचल लोचन 
जेना चानक पूजा नील कमलसँ कयल गेल हो । पुष्ट स्तनक गोर वर्ण लगैछ 
` जेना बेलमे सोनाक मजर आयल हो । आइ हम गजगामिनी गुणवती युवती राधाके* 
जाइत देखल । भारी नितम्ब उपरसँ पड़त स्तनक भारसँ लगैछ जेना टूटय चाहेत हो । 
(चिन्ता भेल जे) के अवलम्बन (टेक) दए सकत ? परन्तु जखन देहमे रोमावली 
तखन बूझल जे कामदेव अपन धनुषक अवलम्बन ( टेक) दऽ देने छथिन । 

अचानक सभ सखीसँ कात जा राधा हमर आँखिमे आँखि मिला सहसा नुका रहलि 

८ ने चान सोहाइत अछि, ने चन्दन । 
(अलक्षित भऽ गेलि) । तखनहिसँ हमरा पा लव भेलि) । 
भेल आँखि बेर-बेर ओहीठाम दौडैत अछि (जतस हा डाई किए 


[४७] 


छ पन त 
सहज प्रसन मुख, दरस हृदय-सुख, ८ Fh कड 
अकास पताल बस सेहो कैसे भेल अस चान्द सर मक नगं ॥ 
विधि निरमलि वामा दोसरि लाछि समा भल तुलाएल निश्मान । 


ss 55+++++++ 
००००» 

PTET) 

२+०+१+१++०++*७++ 


कचमण्डल-सिरि हेरि कनक-गिरि लाजे दिगन्तर गेल । 
केओ अइसन कह, सेहो न जुगुति सह अचल सचल क॑से भेल । 
माझ खौन तनु भरे भाङिग जाए जनु विधिँ अनुसए भेल साजि । 
नील पटोर आनि अतिसए सुदिढ्‌ जानि जतने सिरिजु रोमराजि । 
भन कवि विद्यापति कामरमनि रति कौतुक बुझ रसमन्त । 
सिरि सिवसिंह राउ पुरुबे' सुकृते पउ लखिमा देवि रानि कन्त । 


कवि नायिकाक रूपक वर्णन करैत छथि-नायिकाक मुखमे सहज प्रसन्नता 
छैक जे देखिको हदय जुड़ाइत अछि आओर आँखिमे चंचलता छैक । आश्चर्य ! एक 
(चान) आकाश मे रहनिहार आ दोसर (कमल) पाताल (पोखरि)मे; तखन दुनू 
एकठाम कोना आयल । ब्रह्मा द्वितीय लक्ष्मीक समान एक ललनाक रचना कयल । 
तुलना सटीक भेल । केओ कहैत अछि जे स्तनक शोभा देखि सुमेरू लाजे देशान्तर 
चल गल; परन्तु से युक्तिसंगत नहि; अचल सचल कोना होयत । विधाताके* गढलाक 
बाद चिन्ता भेलनि जे क्षीणकटि स्तनक भारसँ टूटि ने जाय, ते नील वर्णक रेशमी 
सूत आनि ओकरा खूब सकत जानिके“ ओहिसँ कामिनीक रोमावली रचलनि । 


विद्यापति कहैत छथि - रसज्ञ लोकनि ई कौतुक जनैत छथि जे लखिमा देवीक पति 
राजा श्री शिवसिंह पूर्व जन्मक पुण्यक बले" स्त्री समान स्त्री पओलनि । 


» se] 


कु सुमबान-विलास- कानन 

निबिल-नीरद- [उपर] दरसए सा सौन्दुर-रेह । 
आज देखु गजराज गति वर... 

जनि कामदेवक विजवयल्ली द (तिहुअन] सार । 


अधर नवपल्लव-मतोहर दसन . जोति । 
जनि निविल विद्टुमदले सुधारसे* सीचि धरु गजमोति ।। 
मत्त कोकिल बेनु बीना नाद्‌ तिहुअन भास । 
जनि मधुर हाक पसाहि आनन करए वचन विकास ।। 
अमर-भूधर सम पयोधर महघ मोतिम हार । 
हे म-निर्मित-शम्भु -शेखर गङूग निर्मल धार । 
करभकोमल-कर-सुसो भन जङ्घ जुग आरम्भ । 
जनि भदन-मल्ल-बेआम कारने गढ्ल हाटक थम्भ । 
सुकवि एहु कण्ठहार गाओल रूप सकल सरूप । 
देवि लखिमा कन्त जानए सिरि सिबएसिंह भूप ॥ 


कवि नायिकाक रूपक वर्णन करैत छथि-कामदेवक विलासक उपवन रूपी 
केसमे सिन्दूरक रेखां लगैछ जेना घन मेघक उपर अरुणदेव अपन देह देखबैत होथि । 
आइ गजगामिनी त्रिभुवन सुन्दरी युवतीको देखल तँ लागल जेना ब्रह्मा कामदेवक 
विश्वविजयक ध्वजा बनओने होथि । शरदचन्द्र सदृश आनन (चेहरा) आओर चंचलं 
लोचन देखि लागल जेना निर्मल सोनाक-कमलपर चढि एक जोड़ा खंजन क्रीड़ा करैत 
हो । अधर नब पल्लव-सन सुन्दर छैक आ दाँत दाडिमक दाना जकाँ चमकैत छैक, 
जेना ठोस मूङाक पात पर गजमुक्ता अमृतसँ सींखि बैसाओल हो । (ओकर बोल लगैछ 
जेना) मत्त कोकिल, वंशी आ.वीणा ई तीनू ओकरा मुहपर विलास करैत हो । ओकर 
सुमेरू-सन स्तन परक मूल्यवान मोतिक हार लगैछ जेना स्वर्णरचित शिव (लिंग)क 
उपर गंगाक निर्मल धार बहैत हो । ओकर कमल सन कोमल हाथ आ दुनू जाँच लगैछ 
जेन कामदेव रूपी पहलमानक कसरत हेतु सोनाक स्तम्भ बनाओल गेल हो । एहि 
युवतीक सकल रूपक यथार्थ वर्णन कयल सुकवि कण्ठहार । एकर रसक ज्ञाता छथि 
` लखिमा देवीक पति राजा शिवसिंह । 


[४९] 


कुण्डल तिलके विराज मुख सोभित सौन्दुर बिन्दु । 
हेमलता [जनि साजु] विधि कवि रवि तारा इन्दु ।। 
इन्दुवदनि धनि नयन बिसाला । 
-कमलकलित जनि मधुकर-माला । 
देखलि कलावति अपरुब रमनी । 
जिनए आइलि सुरपुर गजगमनी । 

बेनी विमल बिराज तसु लस कुसुमावलि-हार । 
स्याम भुअङ्गम देखिकहु किओ काम-परहार ॥ 

करु परहार मदन-सर बाला । कुटिल कटाख बान कनिआरा । 
कम्बु कण्ठ पजोनाल भुज वलित पयोधर भार । 
कनक कलस रसे पूरि रहु सञ्चित मदन भण्डार । 

मदन-भण्डार पयोधर गोरा । जनि उल॑टाओल कनय कचोरा । 
स्यामा सुलोचनि सुरति रति अपुरुष भूसन-भार । 
विद्यापति कविराज कह सुफले करथु अभिसार ॥ 

करु अभिसार मदनसर बाला । कुटिल कटाख बान कनिआरा । 


[५०] 


आनन लोनुज वचन बोलए हासि 
। 
भनि गरिस/जनि/ सरद पुनि ससि ॥ 
अपरुब रूप 


कुचसिरिफल-भरे भाङि्‌ग जाइति जानि ॥ 
कविसेखर भन अपरुब रूप देखि । 
राए नसरद्‌ साह भजलि कमलमुखि ॥ 


कवि नायिकाक रूपक वर्णन करैत छथि-ओकर मुखमंडल मनोरम छैक । 
ओ हँसि-हँसि (मुसकिआइत) बजैत अछि, मानू पूर्णिमाक चान अमृत बरिसबैत हो । 
अहा, अपूर्व छल ओहि रमणीक छवि । ओहि गजगामिनीके' आइ हम जाइत देखल । 
आओकर श्वेतवर्ण आँखि काजरसँ रंजित छल, मानू लाल कमल पर भ्रमर बैसल हो । 
ओकर कटि ततेक पातर छलैक जे हमरा बुझायल जे बेल-सन पुष्ट स्तनक भारसँ टूटि 
ने जाय । कविशेखर कहैत छथि, एहने अपूर्व रूप देखि राजा नसरद साह कमल 
मुखोके ग्रहण कयल । 2 


स 

